




॥ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ॥









## || ಪದ್ಯಮಾಲ ||

ಪ್ರಣಮ್ಯ ಶ್ರೀಪತಿಂ ಸರ್ವಾನ್ ಗುರೂಂಶ್ಚಾಥ ಪ್ರವಚ್ಯಹಮ್ |  
ಯಥಾಮತಿ ಹರೇಃ ಪೂಜಾವಿಧಿಂ ವೈಷ್ಣವಸಂಮತಮ್ || 1 ||

ಆದೌ ದೇವಗೃಹೇ ನೃಸ್ಯ ಕಲಶಾನ್ ಸಪ್ತ ಪಿಪ್ಪಾ ವಾ |  
ಆಹರೇತ್ ತುಲಸೀಂ ದೂರ್ವಾಂ ಪುಷ್ಪಾಣ್ಯದ್ಯತನಾನಿ ಚ || 2 ||

ಯಥಾಕಾಲೋಪಪನ್ನಾನಿ ಸ್ವಾರಾಮವನಜಾನ್ಯಪಿ |  
ಅಕ್ರೀತಾನ್ಯಪ್ರದತ್ತಾನಿ ಚೌರ್ಯಾಲ್ಲಭ್ಯಾನಿ ಯಾನಿ ಚ || 3 ||

ಶೂದ್ರಾಹೃತಾನಿ ವಾ ಭೂಮೌ ಪತಿತಾನಿ ತಥೈವ ಚ |  
ಏರಣ್ಣಾರ್ಕಜಪತ್ರೇಷು ಚಾಹೃತಾನಿ ಕರೇ ತಥಾ || 4 ||

ಪಟಾಹೃತಾನಿ ಯಾನಿ ಸ್ಯುವರ್ಜಯೇತ್ ತಾನಿ ಯತ್ನತಃ |  
ಅರ್ಘ್ಯಪಾದ್ಯಾದಿಸಮ್ಭಾರಾನ್ ಯಥಾ ಶಕ್ತಿ ವಿಧಾಯ ಚ || 5 ||

ಪ್ರಕ್ಷಾಲ್ಯ ಪಾಣೀ ಪಾದೌ ಚಾಪ್ಯಾಚಮ್ಯ ಹರಿವೇಶ್ಮನಃ |  
ಉಪದ್ವಾರಂ ಸಮಾಗಮ್ಯ ಭಕ್ತ್ಯಾ ಕುರ್ಯಾಚ್ಛ್ರಯೈ ನಮಃ || 6 ||

ಪೂರ್ವೇ ನಮೋ ಜಯಾಯಾಥ ವಿಜಯಾಯಾಥ ದಕ್ಷಿಣೇ |  
ಶ್ರಿಯೈ ಬಲಾಯ ಪ್ರಬಲಾಯಾಥ ಪ್ರತ್ಯಕ್ ಶ್ರಿಯೈ ನಮಃ || 7 ||

ನನ್ನಾಯಾಥ ಸುನನ್ನಾಯ ಶ್ರಿಯೈ ಚ ಕುಮುದಾಯ ಚ |  
ಕುಮುದಾಕ್ಷಾಯೋತ್ತರೇ ಚ ದ್ವಾರಪಾಲಾಂಶ್ಚ ಪೂಜಯೇತ್ || 8 ||

ತದನುಜ್ಞಾಮವಾಪ್ಯಾಥ 'ವಾಯವಾ ಯಾಹಿ ದರ್ಶತೇ' |  
ಅನೇನ ವಾಯುಮನ್ತ್ರೇಣ ಸಮುಧ್ಘಾಟ್ಯ ಕವಾಟಕಮ್ |  
ಕೃತ್ವಾ ತಾಲತ್ರಯಂ ದ್ವಾರೇ ದೇಹಲಿಮಸ್ಪೃಶನ್ ವಿಶೇತ್ || 9 ||



ದಕ್ಷಿಣಾಞ್ಞಂ ಪುರಸ್ಕೃತ್ಯ 'ಹೃಗ್ನಿನಾಗ್ನಿಃ ಸಮಿದ್ಯತೇ'  
ಅನೇನ ವಹ್ನಿಮನ್ತ್ರೇಣ ದೀಪಾನುದ್ದೀಪಯೇತ್ ತತಃ || 10 ||

ಈಕ್ಷಯಾ ಪುಷ್ಪಕ್ಷೇಪೇಣ ಪಾಷ್ಣಿಫಾತತ್ರಯೇಣ ಚ |  
ದಿವ್ಯಂತರಿಕ್ಷಭೂಮಿಷ್ಠಾನ್ ವಿಘ್ನಾನುಚ್ಛಾಟಯೇತ್ ಸುಧೀಃ || 11 ||

ಅಪಸರ್ಪಂತು ಏ ಭೂತಾ ಇತಿ ಮನ್ತ್ರಂ ಪಠನ್ನಪಿ |  
ಭೂತಾನುಚ್ಛಾಟ್ಯ ನಾರಾಚಮುದ್ರಯಾ ಬನ್ಧಯೇದ್ಧಿಶಃ || 12 ||

ಅಪ್ಯೇವೇತ್ಯಾದಿ ಯೇಭ್ಯಶ್ಚ ಏವಾಪಿತ್ರ ಋಚೌ ಪಠೇತ್  
ನಿವಾರ್ಯ ಮಾನುಷಂ ಗನ್ಧಮೇಭಿರ್ಮನೈಸ್ತು ಪೂಜಕಃ || 13 ||

ಕಲ್ಪಯಿತ್ವಾ ಜವನಿಕಾಂ ದೇವಮಾತ್ಮಾನಮನ್ತರಾ |  
ಆರುಹ್ಯ ವೇದಿಕಾಂ ಪಶ್ಚಾದ್ಭ್ರೂಹ್ಮಪಾರಸ್ತವಂ ಪಠೇತ್ || 14 ||

ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು ರಕ್ಷಸಾಮ್ |  
ಕುರುಘಣ್ಣಾರವಂ ತತ್ರ ದೇವತಾಹ್ವಾನಲಾಞ್ಞನಮ್ || 15 ||

ಅಜ್ಞಾ ನಾಜ್ಞಾ ನತೋ ವಾಽಪಿ ಕಾಂಸ್ಯಘಣ್ಣಾಂ ನ ವಾದಯೇತ್ |  
ರಾಕ್ಷಸಾನಾಂ ಪಿಶಾಚಾನಾಂ ತದ್ಧೇಶೇ ವಸತಿರ್ಭವೇತ್ || 16 ||

ತಸ್ಮಾತ್ ಸರ್ವಪ್ರಯತ್ನೇನ ಘಣ್ಣಾಮಾವಾದಯೇತ್ ತತಃ |  
ತತೋ ಜವನಿಕಾಂ ತ್ಯಕ್ತ್ವಾ ನಿರ್ಮಾಲ್ಯಂ ವಿಸೃಜೇತ್ ತತಃ || 17 ||

ಸ್ನಾನಪಾತ್ರಂ ತಥಾ ಪೀಠಂ ಯಥಾಸ್ಥಾನಂ ನಿಧಾಯ ಚ |  
ಸೌವರ್ಣ್ಯಂ ಮಣ್ಣಪಂ ಧ್ಯಾಯೇದ್ಧೇಮರತ್ನೋಪಮಣ್ಣಿತಮ್ || 18 ||

ಅಧ್ಯಾಸಿತಾಸನೇ ಸ್ವಸ್ಥೋಽಪಕ್ರಾಮಂತಿ ಪೂರ್ವಕಾನ್ |  
ಮನ್ತ್ರಾನುದೀರ್ಯ ಭೂತಾನಿ ಮುದ್ರಯಾ ಛೋಟಿಕಾಘ್ರಯಾ || 19 ||



ಉತ್ಸಾದ್ಯಾಸನಮನ್ತ್ರೇಣ ಪೃಥಿವೀಂ ಪ್ರಾರ್ಥಯೇತ್ ತತಃ |

ಆಸನೇ ಮಣ್ಣಲೇ ಚೇನ್ನೋಃ ಕೂರ್ಮಸ್ಕನ್ನೇಽಹಮಾಸ್ಥಿತಃ || 20 ||

ಕಲ್ಪಯಿತ್ವೇತ್ಥಮಾಸೀನೋ ವ್ಯಾಹರೇದ್ಭುಭವಃಸ್ವರೋಮ್ |

ಅಥಾಸನಮುಪಸ್ಪೃಶ್ಯ ಮಣ್ಣೂಕಾಯ ನಮಸ್ತತಃ || 21 ||

ಕೂರ್ಮಾಯಾಥ ವರಾಹಾಯ ಶೇಷಾಯಾಥ ನಮಸ್ತತಃ |

ನಮಃ ಕಾಲಾಗ್ನಿರುದ್ರಾಯ ವಜ್ರಾಯ ಚ ನಮೋ ನಮಃ || 22 ||

ಸಾನುಸ್ವಾರಂ ಚಾದಿವರ್ಣಂ ಪ್ರಣವಾದಿಮುದೀರ್ಯ ಚ |

ನಮೋಽಂತಮಿತಿ ಚೈತೇಷು ಷಟ್ಕು ಚೈವ ಜಪೇದ್ಬುಧಃ || 23 ||

ಉಕ್ತೇಷು ವಕ್ಷ್ಯ ಮಾಣೇಷು ಸ್ಥಾನೇಷ್ವನೈಷು ಸರ್ವಶಃ |

ಪೂಜಾವಿಧೌ ಚ ದೇವಾನಾಂ ಪೀಠಾವರಣಯೋರ್ವದೇತ್ || 24 ||

ತತ್ತನ್ನಾಮ ಚತುರ್ಥ್ಯಂತಂ ಪ್ರಣವಾದಿ ನಮೋಽಂತಕಮ್ |

ತತೋಽಸ್ತ್ರಾಯ ಫಡಿತ್ಯುಕ್ತಾ ದಿಶೋ ಬಧ್ವೇಷುಮುದ್ರಯಾ || 25 ||

ಪ್ರಾಕಾರಾವಸ್ಥಿತಂ ವಕ್ಷಿಂ ಧ್ಯಾತ್ವಾ ಮುದ್ರಾಂ ಸುದರ್ಶನೀಮ್ |

ದರ್ಶಯೇದಥ ಚೇನ್ಪಾದಿದಿಕ್ಷು ಬಧ್ನಾಮಿ ಚಾಷ್ಟಸು || 26 ||

ನಮಶ್ಚಕ್ರಾಯ ಸ್ವಾಹೇತಿ ಮನ್ತ್ರಮೇನಮುದೀರಯೇತ್ |

ತತಸ್ತಿಥ್ಯಾದಿ ಸಂಕ್ಷೇಪೈಃ ಸ್ಥಿತಂ ದೇಶಂ ಚ ಸಂಸ್ಕರನ್ || 27 ||

ಅನಂತಕಲ್ಯಾಣಗುಣೈಕಸಿಂಧುಶ್ರೀವಿಷ್ಣುನಾ ಪ್ರೇರಿತಮಾನಸೋಽಹಮ್ |

ತಸ್ಯೈವ ವೀರ್ಯೇಣ ಬಲೇನ ತೇಜಸಾ ಸಂಜ್ಞೇವಿತಸ್ವಾಂತವಪುಶ್ಚಿದಿನ್ದ್ರಿಯಃ || 28 ||

ಪ್ರೀತ್ಯರ್ಥಮಸ್ಯೈವ ಕರೋಮಿ ಪೂಜಾವಿಧಿಂ ಪ್ರದಿಷ್ಟಂ ಖಲು ತನ್ತಸಾರೇ |

ಬ್ರಹ್ಮಾಣ್ಡಸಾಹಸ್ರಪತೇರ್ದಯಾಲೋರ್ಭಕ್ತ್ಯಾ ಯಥಾಶಕ್ತಿ ಯಥೈವ ಸಮ್ಪತ್ || 29 ||



ವಾಯ್ವಗ್ನಿವರುಣಾನಾಂ ಚ ಬೀಜಾನಿ ಯರವಾಃ ಕ್ರಮಾತ್ |  
ಪ್ರತ್ಯೇಕಂ ಸಮ್ಪುಟೀಕೃತ್ಯ ಪ್ರಣವೇನ ಚ ಬಿನ್ದುನಾ || 30 ||

ಏಭಿ ಕಾರ್ಯಂ ಕ್ರಮಾತ್ ಪೋಥಾ ಕರಸನ್ನಿಷು ಶೋಧನಮ್ |  
ತತಃ ಸರ್ವಾನ್ ಗುರೂನ್ ನತ್ವಾ ಹೃತ್ಪದ್ಮಾಧಿಷ್ಠಿತಂ ಪ್ರಭುಮ್ || 31 ||

ಸುಷುಮ್ನಾಮಾರ್ಗತೋ ನೀತ್ವಾ ವಿನಿದಧ್ಯಾತ್ ಸ್ವಮೂರ್ಧನಿ |  
ತತಶ್ಚ ಬ್ರಹ್ಮಹತ್ಯೇತಿ ಧ್ಯಾಯೇತ್ ಸ್ವಂ ಪಾಪಪೂರುಷಮ್ || 32 ||

ಆನೀಯ ನಾಭಿದೇಶೇ ತಂ ವಾಯುಬೀಜೇನ ಶೋಷಯೇತ್ |  
ಹೃದ್ಯಗ್ನಿಬೀಜತೋ ದಗ್ಧ್ವಾ ಭಸ್ಮವಾಮನಸಾ ತ್ಯಜೇತ್ || 33 ||

ವಾರುಣೇನಾಥ ಬೀಜೇನ ಶಿರಸ್ಥಾಮೃತಧಾರಯಾ |  
ಪ್ಲಾವಯೇತ್ ಸರ್ವಗಾತ್ರಾಣಿ ಕೃತ್ವಾಸ್ತತ್ಮಾನಂ ತತೋ ಹೃದಿ || 34 ||

ಪ್ರಾಣಾಯಾಮಂ ತತಃ ಕೃತ್ವಾ ತತ್ತನ್ಯಾಸಾಂಸ್ತತಃ ಪರಮ್ |  
ಮಾತೃಕಾನ್ಯಾಸಕಾನ್ ಕೃತ್ವಾ ಪ್ರಾಣಾನಾಯಮ್ಯ ಮೂಲತಃ || 35 ||

ಅಷ್ಟಾಕ್ಷರನ್ಯಾಸಪೂರ್ವಂ ಧ್ಯಾತ್ವೋದ್ಯಧ್ವಾಸ್ತದಿತ್ಯಥ |  
ಪೂಜಾಙ್ಗಮಿತಿ ಮೂಲಂ ಚ ಜಪೇದಷ್ಟೋತ್ತರಂ ಶತಮ್ || 36 ||

ಪುನಶ್ಚಾಕ್ಷರವಿನ್ಯಾಸಂ ಕೃತ್ವಾ ಧ್ಯಾಯೇದ್ಧರಿಂ ಪುನಃ |  
ತತಃ ಕೃತಾಙ್ಗಲಿರ್ಭೂತ್ವಾ ನಿಷುಸೇದೇತ್ಕೃಚಂ ಪರೇತ್ || 37 ||

ಆರಾಧ್ಯಸೇ ಪ್ರಾಣಭೃತಾಂ ಪ್ರಣೇತ್ರಾ ಪ್ರಾಣಾಧಿನಾಥೇನ ಸಮೀರಣೇನ |  
ನಾರಾಯಣ ಜ್ಞಾನಸುಖೈಕಪೂರ್ಣ ಸ್ವಾಮಿನ್ ಮಮ ಶ್ರೀರಮಣ ಪ್ರಸೀದ || 38 ||

ಬಿಮ್ಬೋಽಸಿ ಪ್ರತಿಬಿಮ್ಬೋಽಸ್ಮಿ ತವ ಯದ್ಯಪಿ ಚಾನ್ತರಮ್ |  
ಸ್ವಾಮಿನ್ ನಿರ್ದೋಷ ಮದ್ದೋಷಂ ವಿವೇಚಯ ನಮೋಽಸ್ತು ತೇ || 39 ||





ಭಗವನ್ ಯನ್ಮಯಾ ಕರ್ಮ ಶುಭಂ ಕಾರಯಸಿ ಪ್ರಭೋ |  
ತತ್ ಸರ್ವಂ ವಿಷ್ಣುಪೂಜಾಽಸ್ತು ತವ ದೇವ ಪ್ರಸಾದತಃ || 40 ||

ಸಮ್ರಾಧ್ಯೈವಂ ಸ್ವಬಿಮ್ಬಸಂ ಮುದ್ರಯಾ ಪ್ರಾರ್ಥನಾಖ್ಯಯಾ  
ಕಲಶಂ ಪೂಜಯೇತ್ ಪಶ್ಚಾದಾಹ್ವಯೇದ್ದೇವತಾಶತಮ್ || 41 ||

ಮಾತೃಕಾ ಏಕಪಿಂಶತಿಶತಶತವಿಂಶತಿಮೂರ್ತಯಃ |  
ಕೇಶವಾದ್ಯಾಸ್ತಥಾ ವಿಶ್ವತೈಜಸಪ್ರಾಜ್ಞತುರ್ಯಕಾಃ || 42 ||

ಆತ್ಮಾನ್ತರಾತ್ಮಪರಮಾಜ್ಞಾನಾತ್ಮಾವಾಸುದೇವಕಃ |  
ಸಂಕರ್ಷಣಶ್ಚ ಪ್ರದ್ಯುಮ್ನೋಽನಿರುದ್ಧೋ ಮತ್ಸ್ಯ ಕಚ್ಛಪೌ || 43 ||

ಕೋಲೋ ನೃಸಿಂಹಃ ಸವಟುರ್ಜಾಮದಗ್ನ್ಯ ರಘೂದ್ವಹೌ |  
ವಾಸಿಶ್ಠಯಾದವೌ ಕೃಷ್ಣಾವಾತ್ರೇಯೋ ಬುದ್ಧಕಲ್ಕಿನೌ || 44 ||

ಶಿಂಶುಮಾರಶ್ಚೇತಿ ಶತಂ ಮೂಲಮೂರ್ತ್ಯಾ ಸಮನ್ವಿತಮ್ |  
ಅಹೂಯ ಪೂಜಯೇದೇತಾಃ ಸ್ನಾನೀಯಕಲಶೇ ಬುಧಃ || 45 ||

ನೈವೇದ್ಯಪ್ರೋಕ್ಷಣಾರ್ಥಂ ಚ ಪಿಂಚಪಾತ್ರಪ್ರಪೂರಣೇ |  
ಪಾನೀಯಾರ್ಥಂ ಪೃಥಕ್ ಚೈಕಂ ಕಲಶತ್ರಿತಯಂ ಭವೇತ್ || 46 ||

ಪಾಣಿಪ್ರಕ್ಷಾಲನಾರ್ಥಂ ತು ಗನ್ಧಾದ್ಯರ್ಥಮಿತಿ ದ್ವಯಮ್ |  
ಪಿಂಚಿತೇ ಕಲಶಾಃ ಪ್ರೋಕ್ತಾ ಗನ್ಧಾರ್ಥಂ ದ್ವೌ ಪುನಃ ಪೃಥಕ್ || 47 ||

ಸಮ್ಯವೇ ಸಪ್ತ ಕಲಶಾಃ ಪಿಂಚ ವಾಸಥ ತ್ರಯೋ ದ್ವಯಮ್ |  
ಅಸಮ್ಯವೇ ಚ ಸರ್ವೇಷಾಂ ಭಿನ್ನಪಾತ್ರಾಣಿ ಕಾರಯೇತ್ |  
ಏಕಸ್ಮಾದಪಿ ಪಶ್ಚಾತ್ ತಂ ಕಲಶಂ ಪೂಜಯೇದ್ಬುಧಃ || 48 ||

ಇಮಂ ಮೇ ಚಾಥ ಗಂಗೆ ಚೇತ್ಯಾದಿ ಮನ್ತ್ರಾನುದೀರಯೇತ್ |  
ಸರ್ವಕ್ಷೇತ್ರೇತಿ ಮನ್ತ್ರೇಣ ಕಲಶಂ ಪ್ರಾರ್ಥಯೇತ್ ತತಃ || 49 ||



ಶಜ್ಞಚಕ್ರಗದಾಪದ್ಮಧೇನುತಾಕ್ಷ್ಯಾದಿಮುದ್ರಿಕಾಃ |

ಪ್ರದರ್ಶ್ಯ ಮೂಲಮನ್ತ್ರಂ ಚ ದ್ವಿಷಡ್ವಾರಂ ಜಪೇತ್ ತತಃ || 50 ||

ತ್ವಂ ಪುರೇತ್ಯಾದಿಕಾನ್ ಮನ್ತ್ರಾನ್ ಪರಿತ್ವಾ ಪ್ರಾರ್ಥಯೇತ್ ತತಃ |

ಜಪೇತ್ ತ್ರಿಃ ಶಜ್ಞಗಾಯತ್ರೀಂ ಪುನಃ ಶಜ್ಞಾದಿಮುದ್ರಿಕಾಃ || 51 ||

ಕಲಶೋದಕಪೂರ್ಣಂ ತು ತತಃ ಶಜ್ಞಂ ಪ್ರಪೂಜಯೇತ್ |

ದರ್ಶಯಿತ್ವಾಽಪ್ಪವಾರಂ ಚ ಮೂಲಮನ್ತ್ರಂ ಜಪೇತ್ ತತಃ || 52 ||

ಪಾತ್ರಾಣ್ಯಾಸಾದಯೇತ್ ಪೂರ್ವಂ ಪಞ್ಚ ಪೂಜಾವಿಧೌ ಸದಾ |

ಅಘ್ಯಂ ವಾಯುಪದೇ ಪ್ರೋಕ್ತಂ ನೈರ್ಘುತ್ಯಾಂ ಪಾದ್ಯಮೇವ ಚ || 53 ||

ಈಶೇ ತ್ವಾಚಮನೀಯಂ ಚ ಸ್ನಾನೀಯಂ ಚಾಗ್ನಿಕೋಣಕೇ |

ಮಧ್ಯೇ ದ್ವೇ ಸರ್ವಪಾತ್ರಾಣಾಂ ಶುದ್ಧತೋಯೇನ ಪೂರಯೇತ್ || 54 ||

ಏಕಂ ಸ್ಯಾನ್ಮಧುಪರ್ಕೇಽನ್ಯತ್ ಪುನರಾಚಮನೇ ತಥಾ |

ನಿಕ್ಷಿಪೇದ್ಗಂಧತುಲಸೀಪುಷ್ಪಾದೀನಿ ಯಥಾವಿಧಿ || 55 ||

ತುಲಸೀದಲಯುಕ್ತೇನ ಶಜ್ಞತೋಯೇನ ಪೂಜಕಃ |

ಪೂಜಾದ್ರವ್ಯಾಣಿ ಸರ್ವಾಣಿ ಪ್ರೋಕ್ಷ್ಯಂ ಪೀಠಂ ಪ್ರಪೂಜಯೇತ್ || 56 ||

ಪೂಜ್ಯಶ್ಚ ಭಗವಾನ್ ನಿತ್ಯಮಿತ್ಯಧ್ಯಾಯೇ ಯಥಾಕ್ರಮಃ |

ಶ್ರೀಮದ್ಭಗುರುಣಾ ಪ್ರೋಕ್ತಃ ಪೀಠಾವರಣಪೂಜನೇ |

ಸೂತ್ರತ್ವಾತ್ ತಸ್ಯ ಬೋಧಾರ್ಥಂ ಕ್ವಚಿದ್ವಕ್ಷ್ಯಾಮಿ ವಿಸ್ತರಮ್ || 57 ||

ಪೀಠಪೂಜಾಂ ವಿಧಾಯಾಥ ತತ್ರಾವಾಹ್ಯೇತಿ ಸೂತ್ರತಃ |

ಹರಿಮಾವಾಹಯೇದ್ಭಕ್ತ್ಯಾ ತದ್ವಿಧಿಃ ಪ್ರೋಚ್ಯತೇಽಧುನಾ || 58 ||

ಅಥೋಮುಖಂ ಹೃತ್ಕಮಲಂ ವಾಯುಬೀಜೇನ ಚೋನ್ಮುಖಮ್ |

ಕುರ್ಯಾತ್ ತತೋಽಸ್ಯ ಮುಕುಲಂ ಜ್ಞಾನಾರ್ಕೇಣ ವಿಕಾಸಯೇತ್ || 59 ||





ತತ್ಕರ್ಣಿಕಾಸ್ಥಿತಂ ದೇವಂ ನಾರಾಯಣಮಜಂ ವಿಭುಮ್ |  
ಉದ್ಯದ್ಭಾಸ್ವದಿತಿ ಧ್ಯಾತ್ವಾ ಸಪುಷ್ಪತುಲಸೀಕರಃ || 60 ||

ಕೃತಾಂಜಲಿಪುಟೋ ಭೂತ್ವಾಽಽತ್ಮತೈಕಾಮೃಚಂ ಪರೇತ್ |  
ಮೂಲಮನ್ತಂ ತತೋ ಜಪ್ತ್ವಾ ಯದ್ಯಾತ್ಮಾರ್ಥಂ ಪ್ರಪೂಜಯೇತ್ || 61 ||

ಏಹೈಹಿ ಮಮ ಹೃತ್ಪದ್ಮಸ್ಥಿತ ಶ್ರೀ ಪುರುಷೋತ್ತಮ |  
ಆವಾಹಯಾಮಿ ಪೀಠೇ ತ್ವಾಂ ಪ್ರತಿಮಾಯಾಂ ರಮಾಪತೇ || 62 ||

ದ್ವಿರುಚ್ಚಾಯೈವಮಾವಾಹ್ಯ ತಮಾವಾಹನಮುದ್ರಯಾ |  
ತತಸ್ತು ಪ್ರಾರ್ಥನಾಮುದ್ರಾಂ ವಿಧಾಯ ಪ್ರಾರ್ಥಯೇದ್ಧರಿಮ್ || 63 ||

ಯಾಗಾವಸಾನಪರ್ಯಂತಮತ್ರ ಸ್ಥಿತ್ವಾ ಜನಾರ್ದನಃ |  
ಭಕ್ತಸ್ಯ ಮಮ ಪೂಜಾಂ ತ್ವಂ ಗೃಹೀತ್ವಾ ಪಾಹಿ ಮಾಂ ವಿಭೋ || 64 ||

ಸಮ್ರಾಧ್ಯೈವಂ ಸ್ವಬಿಮ್ಬಾಽಽಮುದ್ರಾ ಆವಾಹನಾದಿಕಾಃ |  
ಷಣ್ಮೂಲಮನ್ತ್ರಪೂರ್ವಂ ತು ತಂ ತಮರ್ಥಮುದೀರಯೇತ್ || 65 ||

ಆವಾಹನಂ ಸ್ಥಾಪನಂ ಚ ಸಾನ್ನಿಧ್ಯಂ ಸನ್ನಿರೋಧನಮ್ |  
ಸಂಮುಖೀಕರಣಂ ಚೈವ ಹೃವಗುಣ್ಣನಮೇವ ಚ |  
ಪ್ರದರ್ಶ್ಯತಾಶ್ಚ ಷಣ್ಮುದ್ರಾಃ ಸ್ನಾನಾರ್ಥಂ ಪ್ರಾರ್ಥಯೇತ್ ತತಃ || 66 ||

ಪರಾರ್ಥಂ ಯದಿ ಪೂಜಾ ಸ್ಯಾತ್ ಸೂರ್ಯಾಗನ್ಯ ನ್ನರ್ಗತಂ ಹರಿಮ್ |  
ಆವಾಹ್ಯ ಪೂರ್ವವತ್ ಕಾರ್ಯಂ ಸರ್ವಮಾವಾಹನಾದಿಕಮ್ || 67 ||

ಏಹಿ ಶ್ರೀಭಗವನ್ ವಿಷ್ಣೋ ಸ್ನಾನಾರ್ಥಂ ಮಜ್ಜನಾಲಯಮ್ |  
ಸಮ್ರಾಧ್ಯೈವಮಿದಂ ವಿಷ್ಣುರಿತಿ ಋಚಾ ಪಾದುಕಾರ್ಪಣಮ್ |  
ಸ್ನಾನಾಲಯಂ ಸಮಾಯಾಂತಂ ಧ್ಯಾತ್ವಾ ನಾರಾಯಣಂ ಪ್ರಭುಮ್ || 68 ||

ಸ್ಥಾಪಯೇತ್ ಸ್ನಾನಪೀಠೇ ತಂ ಭದ್ರಂ ಕರ್ಣೇಭಿರಿತ್ಯೃಚಾ |  
ಪುನಸ್ತತ್ರಾಪಿ ಷಣ್ಮುದ್ರಾಃ ಕುರ್ಯಾದಾವಾಹನಾದಿಕಾಃ || 69 ||



ತತೋಽರ್ಘ್ಯಂ ಮೂಲಮನ್ತ್ರೇಣ ಪಾದ್ಯಮಾಚಮನೀಯಕಮ್ |  
ಮಧುಪರ್ಕಂ ತತೋ ದದ್ಯಾತ್ ಪುನರಾಚಮನಂ ತತಃ || 70 ||

ಆಪ್ಯಾಯಸ್ಯ ಧಧಿಕ್ರಾವ್ಣೋ ಘೃತಂ ಮಿಮಿಕ್ಷ ಇತ್ಯೃಚಃ |  
ಮಧುವಾತಾ ತಥಾ ಸ್ವಾದುರಿತಿ ಮನ್ತ್ರಾನ್ ಸಮೂಲಕಾನ್ || 71 ||

ಕ್ರಮೇಣೈತಾನ್ ಪಠನ್ ಪಞ್ಚಾಮೃತೇನ ಸ್ನಾಪಯೇದ್ಧರಿಮ್ |  
ಪಯೋ ದಧಿ ಘೃತಂ ಕ್ಷೌದ್ರಂ ಶರ್ಕರಾ ಪಞ್ಚಮಾಮೃತಮ್ || 72 ||

ತತಃ ಶುದ್ಧೋದಕಸ್ನಾನಂ ಕಾರಯೇತ್ ಪರಮಾತ್ಮನಃ |  
ಪೌರುಷಂ ವೈಷ್ಣವಂ ಘಾಮಂ ಪವಸ್ವೇತಿ ತ್ರಿವರ್ಗಕಮ್ || 73 ||

ಯ ಇನ್ನೋರೇಕವರ್ಗಶ್ಚ ಸಮುದ್ರಾದೂರ್ಮಿರೇವ ಚ |  
ಜಿತಂತೇ ಇತಿ ಸ್ತೋತ್ರಂ ಚ ಪಠನ್ ಸಂಸ್ನಾಪಯೇದ್ಧರಿಮ್ || 74 ||

ತತೋಽಹ್ನಮಾರ್ಜನಂ ವಸ್ತ್ರಂ ಪೀತಂ ಚ ಪರಿಧಾನಕಮ್ |  
ತತಃ ಸರ್ವಾಹ್ನಭೂಷಾಶ್ಚ ನೂಪುರಾದ್ಯಾಃ ಕಿರೀಟಕಮ್ || 75 ||

ಧ್ಯಾತ್ವೈವ ಭೂಷಣಮ್ ಕಿಂಚಿನ್ನ ವಮಪ್ಯರ್ಪಯೇತ್ ಸುಧೀಃ |  
ಯಜ್ಞೋಪವೀತಂ ದತ್ವಾ ತಮಾಸನೇ ಚೋಪವೇಶಯೇತ್ || 76 ||

ಅಭಿಷೇಕಾತ್ ಪುರಾ ವಾಽಪಿ ಪಶ್ಚಾದ್ವಾ ಪರಮಾತ್ಮನಿ |  
ತತ್ತ್ವನ್ಯಾಸಾದಿ ಧ್ಯಾನಾಂತಂ ಕೃತ್ವಾ ಪೂಜಾಂ ಸಮಾಚರೇತ್ || 77 ||

ಆಸನಸ್ಥಂ ಹರಿಂ ಸ್ಪೃಷ್ಟ್ವಾ ಮೂಲದ್ವಾದಶಕಂ ಜಪೇತ್ |  
ಅರ್ಪಯೇದ್ಗಂಧಪುಷ್ಪಾಣಿ ಮೂಲೇನ ತುಲಸೀಂ ತಥಾ || 78 ||

ತತಶ್ಚಕ್ರಾಯುಧಾದೀನಿ ಪೂಜಯೇತ್ ಕ್ರಮಶೋ ದಶ |  
ದುರ್ಗಾ ಚಕ್ರಾಧಿದೇವೀ ಸ್ಯಾಚ್ಛೇಶ್ಚ ಶಙ್ಖಾಧಿದೇವತಾ || 79 ||



ವಾಯುರ್ಗದಾಧಿದೇವಃ ಸ್ಯಾದ್ಭೂಮಿಃ ಪದ್ಮಾಭಿಮಾನಿನೀ |  
ದುರ್ಗೈವ ಖಡ್ಗದೇವೀ ಸ್ಯಾಚ್ಛಾಙ್ಗಂ ಚೈವ ಸರಸ್ವತೀ || 80 ||

ಪಞ್ಚಪ್ರಾಣಾಃ ಪಞ್ಚಬಾಣಾ ವಿರಿಣ್ವಃ ಕೌಸ್ತುಭಾತ್ಮಕಃ |  
ಶ್ರೀರೇವ ವನಮಾಲಾಯಾಂ ಲಕ್ಷ್ಮೀಃ ಶ್ರೀವತ್ಸಸಂಸ್ಥಿತಾ || 81 ||

ಅಥಾವರಣಪೂಜಾಯಾಂ ಲಕ್ಷ್ಮೀಂ ವಾಮೇ ಹರೇರ್ಯಜೇತ್ |  
ಧರಾಂ ಚ ದಕ್ಷಿಣೇ ಪಾರ್ಶ್ವೇ ತತಃ ಪೂರ್ವಾದಿಕ್ಷು ಚ || 82 ||

ಕೃದ್ಗೋಲ್ಕಾಯ ಮಹೋಲ್ಕಾಯ ವೀರೋಲ್ಕಾಯ ನಮಸ್ತತಃ |  
ದ್ಯೂಲ್ಕಾಯ ಚ ನಮಸ್ಕುರ್ಯಾದುದೀಚ್ಯಾಂ ದಿಶಿ ಚ ಕ್ರಮಾತ್ || 83 ||

ಸಹಸ್ರೋಲ್ಕಾಯೇತಿ ಚತುರಾಗ್ನೇಯಾದಿವಿಧಿಕ್ಷು ಚ |  
ಪುನಃ ಪೂರ್ವಾದಿಕಾಷ್ಟಾಸು ವಾಸುದೇವಾದಿಕಾನ್ ಯಜೇತ್ || 84 ||

ಮಾಯಾಂ ಜಯಾಂ ಕೃತಿಂ ಶಾಂತೀಂ ಯಜೇತ್ ಕೋಣೇಷು ಚ ಕ್ರಮಾತ್ |  
ಕೇಶವಾದ್ಯಾಸ್ತತೋ ಮೂರ್ತಿದ್ವಾದಶ ಕ್ರಮತೋ ಯಜೇತ್ || 85 ||

ದಿಶಿದ್ವೇ ದ್ವೇ ಕೋಣ ಏಕ ಐಶೇ ದಾಮೋದರೋ ಭವೇತ್ |  
ಸಂಪ್ರರ್ಷಣಾದಿಕೃಷ್ಣಾಂತಾ ಮೂರ್ತಯೋ ದ್ವಾದಶ ಕ್ರಮಾತ್ || 86 ||

ಮತ್ಸ್ಯಾ ದಿಮೂರ್ತಯೋಽನ್ತೋ ದ್ವಾದಶಾಂತಂ ಕ್ರಮಾದ್ಯಜೇತ್ |  
ಐಶಾನ್ಯಾಂ ವಿಶ್ವರೂಪಃ ಸ್ಯಾತ್ ಕ್ರಮೇಣಾನೇನ ಪೂಜಯೇತ್ || 87 ||

ಸರ್ವದಿಕ್ಷು ಪುನಶ್ಚಾಪಿ ಹೃನ್ಮಾದೀನ್ ಸಭಾರ್ಯಕಾನ್ |  
ಇನ್ದ್ರಾದೀಂಶ್ಚ ಸಪತ್ನೀಕಾನ್ ಪರಿಗ್ರಹಯುತಾನಪಿ || 88 ||

ಪೂಜಯೇತ್ ಕ್ರಮಶೋ ಧೀಮಾನ್ ಸ್ವಾಸು ದಿಕ್ಷು ಸ್ಥಿತಾನ್ ಬಹಿಃ |  
ಪಶ್ಚಾತ್ ಪುರಸ್ತಾಭೇಷಂ ಚ ವಿಧಿಂ ಚೈವ ಸಭಾರ್ಯಕಮ್ || 89 ||





ಪೂಜಯಿತ್ವಾ ತತಃ ಪೂಜ್ಯಾ ದ್ವಾದಶ ದ್ವಾರಪಾಲಕಾಃ |

ಪ್ರಥಮೋ ವಜ್ರನಾಭಶ್ಚ ಹರೀಶಶ್ಚ ತತಃ ಪರಮ್ || 90 ||

ತೃತೀಯೋ ಗಾಙ್ಗತನಯಸ್ತತಃ ಶಙ್ಖನಿಧೀಶ್ವರಃ |

ಜಯಶ್ಚ ವಿಜಯಃ ಪಶ್ಚಾದ್ಧಾತಾ ಸಪ್ತಮಕೋ ಮತಃ || 91 ||

ವಿಧಾತಾ ಚ ತತೋ ಭದ್ರಃ ಸುಭದ್ರೋಽಧಾಮೃತೇಶ್ವರಃ |

ವಿರೂಪಾಕ್ಷೋಽನ್ತಿಮಶ್ಚೈವ ನಮಃಶಬ್ದೇನ ಪೂಜಯೇತ್ || 92 ||

ವನಸ್ಪತ್ಯುಧ್ಯವೇತ್ಯಾದಿ ಮನ್ತ್ರೈರ್ಮೂಲಪುರಸ್ಕರೈಃ |

ಧೂಪಂ ದತ್ತಾ ತತೋ ದೀಪಂ ದದ್ಯಾನ್ಮೂಲಮುದೀರಯನ್ || 93 ||

ಸಾಙ್ಗಂ ತ್ರಿವರ್ತಿಮನ್ತ್ರೇಣ ತತೋ ನೈವೇದ್ಯಮರ್ಪಯೇತ್ |

ದೇವಸ್ಯಾಗ್ರೇ ಭುವಂ ಶೋಧ್ಯ ಶ್ರೀಬೀಜಂ ತತ್ರ ಸಂಲಿಖೇತ್ || 94 ||

ನೈವೇದ್ಯಮುಪರಿ ಸ್ಥಾಪ್ಯ ಶುದ್ಧತೋಯೇನ ಪೋಕ್ಷಯೇತ್ |

ಸೌವರ್ಣೈರಿತಿ ಮನ್ತ್ರೇಣ ಮೂಲಮನ್ತ್ರೇಣ ಮನ್ತ್ರಯೇತ್ || 95 ||

ಅಮೃತಸ್ರಾವಿಣೀಂ ಧೇನುಂ ನೈವೇದ್ಯೋಪರಿ ಚಿಂತಯೇತ್ |

ಧೇನುಮುದ್ರಾಂ ಪ್ರದರ್ಶ್ಯೋಚ್ಚಾಂ ಸುರಭೈ ನಮ ಇತ್ಯಪಿ || 96 ||

ಹುಮ್ಭುಧಂತಂ ಸಹ ಸ್ವಾಹೇತ್ಯುಕ್ತ್ವಾ ಮುದ್ರಾಂ ಸುದರ್ಶನೀಮ್ |

ಗಾರುಡೀಂ ಚಾಥ ಸನ್ನರ್ಶ್ಯ ಗೃಹೀತ್ವಾಽಥ ಕರೇ ಜಲಮ್ || 97 ||

ಪರಿಷಿಷ್ಟಾಮಿ ಸತ್ಯಂ ತ್ವರ್ತೇನೇತಿ ಚ ಕ್ರಮಾದ್ವದೇತ್ |

ಪರಿತಃ ಸಿಂಹಾಯೇತ್ ತೋಯಂ ತತ ಆಪೋಶನಂ ಕ್ಷಿಪೇತ್ || 98 ||

ಮಹಾಲಕ್ಷ್ಮ್ಯಾ ಸುಧಾರೂಪಂ ಕರೇ ತೇ ದಕ್ಷಿಣೇಽನಘ |

ಆಪೋಶನಂ ದೀಪಮಾನಂ ಪಿಬ ದೇವ ರಮಾಪತೇಃ || 99 ||



ಸುಧಾರಸಂ ಸುವಿಪುಲಮಾಪೋಶನಮಿದಂ ತವ |

ಗೃಹಾಣತ್ವಂ ಸುರಶ್ರೇಷ್ಠ ಯಥೇಷ್ಟಮುಪಭುಜ್ಯತಾಮ್ || 100 ||

ಇತಿ ಮನ್ತ್ರಮುದೀರ್ಯಾಥ ದೇವದಕ್ಷಿಣಹಸ್ತಕೇ |

ಲಕ್ಷ್ಮ್ಯ ಪ್ರದೀಯಮಾನಂ ಚ ಸುಧಾರಸಮಯಂ ಶುಭಮ್ || 101 ||

ಆಪೋಶನಮಿದಂ ಧ್ಯಾತ್ವಾಽಮೃತೋಪಸ್ತರಣಮಸಿ |

ಇತ್ಯುಕ್ತ್ವಾಽಽಪೋಶನೋಚ್ಛಿಷ್ಟಜಲಂ ಪಾತ್ರಾಂತರೇ ಕ್ಷಿಪೇತ್ || 102 ||

ತತಃ ಪ್ರಾಣಾತ್ಮನೇ ಪೂರ್ವಮುಕ್ತ್ವಾ ನಾರಾಯಣಾಯ ಚ |

ಸ್ವಾಹಾಂತಮಿತಿ ಪಞ್ಚಿತಾ ಆಹುತಿಃ ಕ್ರಮಶೋ ವದನ್ || 103 ||

ಶಙ್ಖತೋಯಂ ಕ್ಷಿಪೇತ್ ಪಾತ್ರೇ ಪ್ರತ್ಯಾಹುತ್ಯೇಕಪಾತ್ರಕಮ್ |

ಮಧುವಾತಾ ತಥಾ ಸ್ವಾದು ಭೋಜಂ ತ್ವೇತಿ ಪರೇದೃಚಃ || 104 ||

ಪಾನೀಯಮರ್ಪಯೇತ್ ಪಶ್ಚಾತ್ ತತೋ ಜವನಿಕಾಂ ಕ್ಷಿಪೇತ್ |

ಭುಂಜಾನಂ ಚಿಂತಯೇನ್ಮೂಲಂ ಜಪೇದಷ್ಟೋತ್ರಂ ಶತಮ್ || 105 ||

ಉತ್ತರಾಪೋಶನಂ ಪಶ್ಚಾದಮೃತಾಪಿಧಾನಮಸಿ |

ಇತ್ಯುಕ್ತ್ವಾಽಽಪೋಶನೋಚ್ಛಿಷ್ಟಜಲಂ ಪಾತ್ರಾಂತರೇ ಕ್ಷಿಪೇತ್ || 106 ||

ವಾಮೇ ಗಣ್ಣೂಷಪಾತ್ರಂ ಸ್ಯಾತ್ ತತ್ರ ಗಣ್ಣೂಷಮರ್ಪಯೇತ್ |

ಹಸ್ತಪ್ರಕ್ಷಾಲನಂ ತತ್ರ ಪಶ್ಚಾದಾಚಮನಂ ಕ್ಷಿಪೇತ್ |

ಮೂಲೇನ ಪುಷ್ಪತ್ರಿತಯಮರ್ಪಯಿತ್ವಾ ತತೋ ವದೇತ್ || 107 ||

ಪೂಗೀಫಲಂ ಸಖದಿರಜೀರ್ಣಕರ್ಪೂರಸಂಯುತಮ್ |

ನಾಗವಲ್ಲಿದಲೈರ್ಯುಕ್ತಂ ತಾಮ್ಬೂಲಂ ಗೃಹ್ಯತಾಂ ವಿಭೋ |

ಇತಿ ತಾಮ್ಬೂಲಕಂ ದದ್ಯಾನ್ನಾಕಸ್ಯೇತಿ ಚ ದಕ್ಷಿಣಾಮ್ || 108 ||

ಜಯತ್ಯಾದೀನ್ ಪರನ್ ಮನ್ತ್ರಾನ್ ಪುನರ್ಧೂಪಂ ಸಮರ್ಪಯೇತ್ |

ಅರ್ಚತೇತ್ಯಾದಿಕಾನ್ ಮನ್ತ್ರಾನ್ ಪರನ್ ನೀರಾಜಯೇದ್ಧರಿಮ್ || 109 ||



ಪುಷ್ಪಾಣ್ಯಷ್ಠೈ ಸಮರ್ಪ್ಯಾಥ ಮೂಲಮನ್ತ್ರೇಣ ವೈಷ್ಣವಃ |  
ವೇದಮನ್ತ್ರೈಶ್ಚ ಪೌರಾಣೈರರ್ಪಯೇತ್ ಕುಸುಮಾಂಜಲಿಮ್ || 110 ||

ಚಾಮರಂ ದರ್ಪಣಂ ಭತ್ರಂ ವಾಹನಾದಿ ನಿವೇದಯೇತ್ |  
ಮಹಾರಾಜೋಪಚಾರಾಂಶ್ಚ ಗೀತವಾದಿತ್ರನೃತ್ಯಕಾನ್ |  
ಸರ್ವಾನ್ ನಿವೇದಯದ್ಭಕ್ತ್ಯಾ ಮೂಲಮನ್ತ್ರೇಣ ಸಾಧಕಃ || 111 ||

ತತಃ ಶುದ್ಧೇನ ತೋಯೇನ ಶಙ್ಖಮಾಪೂರ್ಯ ಮುದ್ರಿಕಾಃ |  
ಧೇನ್ವಾದೀಃ ಸಮ್ಪ್ರದರ್ಶ್ಯಾಥ ತೋಯಂ ಶಙ್ಖಗತಂ ಸ್ಪೃಶೇತ್ |  
ಅಷ್ಟವಾರಂ ಜಪೇನ್ಮೂಲಂ ಭ್ರಾಮಯೇತ್ ತ್ರಿಃ ಪ್ರದಕ್ಷಿಣಮ್ || 112 ||

ಶಙ್ಖೋದಕಂ ತು ತತ್ಪಾತ್ರೇ ಸ್ಥಾಪಯಿತ್ವಾ ಪೃಥಕ್ ಸುಧೀಃ |  
ಪ್ರದಕ್ಷಿಣನಮಸ್ಕಾರಾನ್ ಸೂಕ್ತಪಾರಂ ತತಶ್ಚರೇತ್ || 113 ||

ಆರುಹ್ಯ ವೇದಿಕಾಂ ಪಶ್ಚಾತ್ ಪೂಜಾಸಾದ್ಗುಣ್ಯಕಾರಕಮ್ |  
ಮೂಲಮನ್ತ್ರಂ ಹರಿಂ ಧ್ಯಾಯನ್ ಜಪೇದಷ್ಟೋತ್ತರಂ ಶತಮ್ || 114 ||

ರಮಾಬ್ರಹ್ಮಾದಿದೇವಾನಾಂ ದತ್ತಾ ತೀರ್ಥಾದಿಕಂ ಬಲಿಮ್ |  
ತತ್ತ್ವನ್ಯಾಸಾನ್ ಮಾತೃಕಾಶ್ಚ ಪುನರ್ಮೂರ್ತೌ ಸಮಾಚರೇತ್ || 115 ||

ಪುನರ್ಧ್ಯಾತ್ವಾ ಹರಿಂ ದೇವಮಾತ್ಮಾ ದೇವೇತ್ಯಚಂ ಪರೇತ್ |  
ತತ ಆವಾಹನೀಂ ಮುದ್ರಾಂ ವ್ಯುತ್ಕ್ರಮೇಣ ವಿಧಾಯ ಚ || 116 ||

ಏಹ್ಯೇಹೀತಿ ಪುನಃ ಪ್ರೋಚ್ಯ ಪುನರಾವಾಹಯೇದ್ಭದ್ರಿ |  
ತಥೈವ ಪರಪೂಜಾಯಾಂ ರವ್ಯಾದೌ ತಂ ನಿಧಾಪಯೇತ್ || 117 ||

ಯಾಚೇಽಹಂ ತ್ವಾ ಹೃಷೀಕೇಶ ನಮಾಮಿ ಪುರುಷೋತ್ತಮ |  
ಹೃದಿ ಮೇ ಕುರು ಸಂವಾಸಂ ಶ್ರಿಯಾ ಸಹ ಜಗತ್ಪತೇ || 118 ||





ಇತಿ ಪ್ರಾರ್ಥ್ಯ ಹರಿಂ ಪಶ್ಚಾದ್ವಿದಧ್ಯಾತ್ ತತ್ತ್ವ ಮಾತೃಕಾಃ |

ಧ್ಯಾತ್ವಾ ಸಮರ್ಪಯೇದ್ವಿಷ್ಟಂ ಯಸ್ಯ ಸ್ಮೃತ್ಯೇತಿ ಮನ್ತತಃ || 119 ||

ತೀರ್ಥಪ್ರಸಾದಗನ್ನಾದೀನ್ ದತ್ವಾ ವಿಷ್ಟಪರಾಯ ಚ |

ತತಃ ಸ್ವಯಂ ತು ಗೃಹ್ಣೀಯಾದ್ಭಕ್ತ್ಯಾ ನತ್ವಾ ಹರಿಂ ಸ್ಮರನ್ || 120 ||

ಪದ್ಯಪಾರೇ ಮನುಷ್ಯಾಣಾಂ ಶ್ರಮೋ ನಾತಿಭವೇದಿತಿ |

ತನ್ತಸಾರೋಕ್ತಪೂಜಾಯಾಂ ಪದ್ಯಮಾಲೇಯಮೀರಿತಾ || 121 ||

ಅನೇನ ಭಗವಾನ್ ವಿಷ್ಟಃ ಪ್ರೀತೋ ಭವತಿ ಸರ್ವದಾ |

ಪ್ರಮಾದತೋ ನಿರೋಧಾದ್ವಾ ಹರೇಃ ಪೂಜಾ ಭವೇನ್ನ ಚೇತ್ |

ಪಠನಾತ್ ಪದ್ಯಮಾಲಾಯಾಃ ನರಃ ಪೂಜಾಫಲಂ ಲಭೇತ್ || 122 ||

ಇತಿ ಶ್ರೀಜಯತೀರ್ಥಾಖ್ಯಭಿಕ್ಷುಣಾ ರಚಿತಾ ಸತೀ |

ತನ್ತಸಾರೋಕ್ತಪೂಜಾನುಸಾರಿಣೀ ಪದ್ಯಮಾಲಿಕಾ ||

|| ಇತಿ ಶ್ರೀಜಯತೀರ್ಥಶ್ರೀಚರಣವಿರಚಿತಾ ಶ್ರೀ ಪದ್ಯಮಾಲಾ ||

|| ಶ್ರೀಕೃಷ್ಣಾರ್ಪಣಮಸ್ತು ||

|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾ ಖಣ್ಡಮಣ್ಡಾನಮ್ ||

